

தொழில் நுட்பத்தின் துணைகொண்டு - அனைவரையும் உள்ளடக்கிய

வளமான வருங்காலம் படைக்க ஒன்றிணைவோம்!

‘டீல்ஸ்’ திட்ட தொடக்க விழாவில் - அமைச்சர் உதயநிதி ஸ்டாலின் உரை!

சென்னை, ஜன.13 -

“தொழில் நுட்பத்தின் துணை கொண்டு ஒளி மயமான, அனைவரையும் உள்ளடக்கிய வளமான வருங்காலத்தைப் படைக்க நாம் அனைவரும் ஒன்றிணைவோம்” என்று டீல்ஸ் திட்ட தொடக்க விழாவில் உரையாற்றுகையில் அமைச்சர் உதயநிதி ஸ்டாலின் குறிப்பிட்டார்.

சென்னையில் 2024 ஜனவரி 11 அன்று பள்ளிக் கல்வித்துறை சார்பில் நடைபெற்ற ‘டீல்ஸ்’ திட்ட தொடக்க விழாவில், கழக இளைஞர் அணி செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் ஆற்றிய உரை வருமாறு:-

“டீல்ஸ்’ திட்டத்தின் தொடக்க விழாவான இன்று, உங்கள் முன்னால் நான் மிகுந்த பெருமையுடனும் மகிழ்ச்சியுடனும் நின்றுகொண்டிருக்கிறேன்.

வருங்காலத்துக்குத் தேவையான டிஜிட்டல் திறன்களை நமது உயர்நிலைப் பள்ளி மாணவர்களுக்கு வழங்கும் இந்தப் பயணத்தை மேற்கொண்டதற்காக பள்ளிக் கல்வித் துறைக்கு என் வாழ்த்துகளைத் தெரிவித்துக்கொள்கிறேன்.

தமிழ்நாடு பள்ளிக் கல்வித்துறை மற்றும் மைக் ரோசாஃப்ட் நிறுவனத்தின் ‘டெக்னாலஜி எஜுகேஷன் அண்ட் லேர்னிங் சப்போர்ட்’ (டீல்ஸ்) திட்டம் ஆகியவை இணைந்து நடத்தும் இந்தப் பணி, கல்வித் துறையில் டிஜிட்டல் புரட்சியையும், புதுமையான முறையில் கற்றுக்கொள்ளலையும் உறுதி செய்யும். தமிழ்நாடு அரசு மற்றும் மைக்ரோசாஃப்டின் இந்த முயற்சி, நமது மாநிலத்தில் உள்ள ஆசிரியர்கள் மற்றும் மாணவர்களின் திறன்களை உயர்த்துவதில் மிக முக்கியமான கட்டத்தை அடைந்திருக்கிறது.

உயர்ந்த இடத்தில் மாநில கல்வித் துறை!
இந்தச் சமயத்தில், நமது ‘திராவிட மாடல் அரசு’ நமது மாநிலத்தில் கல்வித் துறையை உயர்ந்த இடத்துக்கு அழைத்துச் சென்றிருக்கிறது என்பதைக் கூற விரும்புகிறேன்.

நாட்டிலேயே முதன்முறையாக, நமது முன்னாள் முதலமைச்சர் கலைஞர் அவர்கள்தான், தமிழ்நாடு தகவல் தொழில்நுட்பக் கொள்கையை அறிமுகப்படுத்தினார். அதன் காரணமாக, நமது அரசுப் பள்ளிகளில் கணினிக் கல்வி கற்க வழி ஏற்பட்டது.

இன்று, நமது முதலமைச்சர் அவர்களின் முன்னெடுப்புகளால், பள்ளிகளில் கணினி சார்ந்த கல்வித் திட்டம் கற்பிக்கப்படுகிறது. கூந்த சில ஆண்டுகளாக, நமது பள்ளிகளில் கரும்பகைகளுக்குப் பதிலாக ஸ்மார்ட் வகுப்பறைகளைக் கொண்டு வந்திருக்கிறோம்.

அது மட்டுமல்லாது, நமது முதலமைச்சர் அவர்கள், பள்ளிக் கல்வியை அடுத்த கட்டத்துக்குக் கொண்டு செல்ல பல்வேறு சீரிய நடவடிக்கைகளை மேற்கொண்டு வருகிறார்.

மிக முக்கியமாக, அரசு தொடக்கப் பள்ளிகளில் முதலமைச்சர் காலை உணவுத் திட்டத்தின் மூலம், 17 ஆயிரம் பள்ளிகளில், ஒன்றாம் வகுப்பு முதல் ஐந்தாம் வகுப்பு வரையிலான 34 லட்சம் மாணவர்கள் தினமும் காலை உணவுத் திட்டத்தின் கீழ் பயன்



பெற்று வருகிறார்கள்.

அதேபோல, ‘புதுமைப்பெண் திட்டம்’ மூலம், அரசுப் பள்ளிகளில் பயிற்ற மாணவிகள், உயர்கல்வி கற்க கல்லூரிகளுக்குச் செல்லும்போது அவர்களுக்கு மாதந்தோறும் 1,000 ரூபாய் ஊக்கத் தொகையாக வழங்கப்படுகிறது. இந்தத் திட்டத்தின் மூலம் 2 லட்சத்து 73 ஆயிரம் மாணவிகள் பயன்பெற்று வருகிறார்கள்.

இங்கு நிறைய அரசுப் பள்ளி மாணவ - மாணவியர்களும் வந்திருக்கிறார்கள். நம்முடைய அரசு செயல்படுத்தி வரும் திட்டங்களுக்கெல்லாம் நீங்கலும் - உங்கள் வளர்ச்சியுமே சான்றாக உள்ளன.

கற்றல் இடைவெளி வருமளவில் குறைப்பு!
நம்முடைய முதலமைச்சர் அவர்கள் தொடங்கி வைத்த இல்லம் தேடி கல்வி திட்டம், பேரிடர் நேரத்தில் மிகப்பெரிய அளவில் மாணவர்களுக்கு உதவியது. ‘எண்ணும் எழுத்தும்’ திட்டம் கற்றல் இடைவெளியை பெரிய அளவில் குறைத்துள்ளது.

அனைவருக்கும் ஈ.ஈ.டி. (IT) திட்டம், அரசுப் பள்ளி மாணவர்களை ஐஐடி போன்ற உயர் கல்வி நிறுவனங்களில் சேர வழிவகை செய்கிறது.

அரசுப் பள்ளிகளில் செயல்பட்டு வரும், பள்ளி மேலாண்மை குழுக்களை மறு கட்டமைப்பு செய்வதற்காக “நம் பள்ளி நம் பெருமை” திட்டத்தை நம் சேப்பாக்கம் - திருவல்லிக்கேணி தொகுதியில் உள்ள லேடி விஸ்லிங்டன் பள்ளியில் முதலமைச்சர் அவர்கள் 2022ஆம் ஆண்டு தொடங்கி வைத்தார்கள்.

நேற்று முன்தினம் கூட, முன்னாள் அரசுப் பள்ளி மாணவர்களை ஒருங்கிணைத்து அவர்கள் படித்த பள்ளிகளை மேம்படுத்தும் விதமாக விழுதுகள் எனும் முன்னெடுப்பை தொடங்கி வைத்தோம்.

நமது முதலமைச்சர் அவர்கள் கொண்டு வந்த நான் முதல்வன் திட்டம், உயர் கல்விக்குச் செல்லும் அரசுப் பள்ளி மாணவர்களுக்கு மிகச் சிறந்த வழி அரக்டைல்களை வழங்கி வருகிறது. அதோடு, திறன் சார்ந்த படிப்புகளையும் நான் முதல்வன் திட்டம் வழங்கி வருகிறது. இதனால் வருங்காலத்தில்

தொழில்துறையினர் எதிர்பார்க்கும் திறன்களை நமது மாணவர்கள் கொண்டிருக்க முடியும்.

ஆசிரியர்கள்தான் நமது வருங்காலத்தின் சிற்பிகள் என்பதை நம்புகிறோம். எனவே அவர்களுக்கு ‘ஆர்டிஃபீஷியல் இன்டெலிஜென்ஸ்’ (செயற்கை நுண்ணறிவு) போன்ற துறைகளில் பயிற்சி அளிக்கிறோம். அதன் மூலம், கரும்பகைகளில் மட்டுமே பாடம் நடத்திக் கொண்டிருப்பதில் இருந்து விடுபட்டு, நவீனமான, புதிய முறைகளில் அவர்களால் மாணவர்களுக்குப் பாடங்களைக் கற்பிக்க இயலும்.

மாணவர்கள் திறனுக்கு ஏற்ப கற்பித்தல் முறை!

வழக்கமான கற்பிக்கும் முறைகளில் இருந்து விலகி, தங்களின் எல்லைகளை விரிவாக்கிக் கொள்ள ஆசிரியர்களுக்கு ஆர்டிஃபீஷியல் இன்டெலிஜென்ஸ் உதவுகிறது. இதன் வாயிலாக, ஒவ்வொரு மாணவரின் திறனையும் பலத்தையும் அறிந்து, அவர்களுக்கு ஏற்றாற்போன்று கற்பித்தல் முறைகளை வடிவமைத்துக்கொள்ள ஆசிரியர்களால் முடியும்.

இது ஆசிரியர்களின் கற்பித்தல் திறன்களை வளப்படுத்துவதோடு, கற்பித்தல் எனும் பயணத்தை, தொடர் பரிசோதனை முயற்சிகளுக்கும் வளர்ச்சிக் கும் உட்படுத்துகிறது.

“டீல்ஸ்” போன்ற முன்னெடுப்புகள் மூலம், நாம் டிஜிட்டல் இடைவெளிகளைக் குறைத்து வருகிறோம். உலகம் டிஜிட்டல் மையமாகி வரும் சூழலில், இது போன்ற முயற்சிகள் பலமான அடித்தளத்தை நமது மாணவர்களுக்கு உருவாக்கித் தருகின்றன.

அரசும் தொழில்துறையும் இணைந்து செயல்படும்போது எப்படிப்பட்ட அதிசயங்கள் உருவாகும் என்பதற்கு எடுத்துக்காட்டாக இந்தத் திட்டம் திகழ்கிறது. நமது கல்வி, புத்தாக்க முயற்சிகள் மற்றும் இளைஞர்களின் வருங்காலம் ஆகியவற்றுக்காக அரசும், மைக்ரோசாஃப்ட் போன்ற நிறுவனங்களும் சரிசமமான அர்ப்பணிப்புணர்வுடன் செயலாற்றுகின்றன.

அரசும் தொழில்

துறையும் இணைந்து, தடைகளைத் தகர்த்து, எண்ணற்றவர்களின் வாய்க்கையை மாற்றுகிற வாய்ப்புகளை உருவாக்கித் தருகின்றன.

இந்த முயற்சியில் முன்னணியில் நிற்கிற ஆசிரியர்களே, உங்களுடைய ஆர்வத்துக்கும் ஈடுபாட்டுக்கும் நான் தலைவணங்குகிறேன்.

அடுத்த தலைமுறை கண்டுபிடிப்பாளர்களுக்கும், பிரச்சினைகளுக்கும் தீர்வு சொல்கிறவர்களுக்கும் வழிகாட்டுதல்கள் வழங்குவதில் உள்ள உங்களுடைய

நீங்கள் கருத வேண்டும் என்று ஆசிரியர்களைக் கேட்டுக்கொள்கிறேன்.

உங்களுக்குள் என்ன திறன்கள் ஒளிந்திருக்கின்றன என்பதை அறிந்துகொள்ள, இந்தத் தொழில்நுட்பத்தை ஒரு கருவியாக நீங்கள் பயன்படுத்திக் கொள்ள வேண்டும் என்று மாணவர்களைக் கேட்டுக் கொள்கிறேன்.

திறமைகளை வெளிக்கொணர்வீர்!

கட்டற்ற கல்வி, ஒளிப்படைத்த மனங்கள், காணும் மிடமெல்லாம் புதுமை என்ற இலக்குகளை நோக்கி நாம் அனைவரும் பயணிப்போம்.

நாம் கற்கும் ஒவ்வொரு பாடத்தையும், நாம் பெறும் ஒவ்வொரு அனுபவத்தையும் ஆர்வத்துடன், உற்சாகத்துடன் எதிர்கொள்ள இந்த வாய்ப்பை நாம் பயன்படுத்திக் கொள்வோம்.

அரசும் தொழில்துறையும் கைகோர்க்கும் இந்தக் கூட்டணியை உருவாக்கிய அனைவருக்கும் என்னுடைய நன்றியை இந்தத் தருணத்தில் நான் தெரிவித்துக்கொள்கிறேன். தொழில்நுட்பத்தின் துணை கொண்டு, ஒளிமயமான, அனைவரையும் உள்ளடக்கிய வளமான வருங்காலத்தைப் படைக்க நாம் அனைவரும் ஒன்றிணைவோம்.

பள்ளிக் கல்வித் துறையில் ஒவ்வொரு நாளும் புதிய புதிய திட்டங்களை அறிமுகப்படுத்தி, மாணவர்களின் வளர்ச்சிக்குப் பாடுபட்டு வரும் பள்ளிக்கல்வித் துறை அமைச்சருக்கு என்னுடைய பாராட்டுக்களைத் தெரிவித்துக்கொள்கிறேன். கல்வி முக்கியம் என்று தந்தையின் இடத்திலிருந்து நம்முடைய முதலமைச்சர் அவர்கள் எப்போதும் சொல்லி வருகிறார்கள். அதன்படி நீங்கள் அனைவரும் கல்வியில் கவனம் செலுத்த வேண்டும்.

கல்வித்துறையில் புதிய தொழில்நுட்பங்களை அறிமுகப்படுத்தும் அதே நேரத்தில், ஒரு விளைவாட்டுத் துறை அமைச்சர் என்ற முறையில், மாணவர்களை பி.டி.பீரியட்களின் போது விளையாட அனுமதிக்க வேண்டும் என்று ஆசிரியர்களைக் கேட்டுக்கொள்கிறேன். பி.டி.பீரியட்களைக் கடன் வாங்கி பாடங்களை நடத்தாதீர்கள் என்பதை நான் இங்கே ஒரு கோரிக்கையாகவே வைக்கிறேன்.

“டீல்ஸ்” முன்னெடுப்பு வெற்றி பெறவும் - மாணவர்களின் மேன்மைக்கு துணை நிற்கவும் என்னுடைய வாழ்த்துகளை மீண்டும் ஒரு முறை தெரிவித்து விடைபெறுகிறேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

பள்ளிக்கல்வித் துறை அமைச்சர் அன்பில் மகேஸ் பொய்யாமமாழி தலைமையில் நடைபெற்ற இந்தநிகழ்ச்சியில் பள்ளிக்கல்வித் துறை செயலாளர் ஜே.குமரகுபரன், “நம்ம ஸ்கூல் நம்ம ஊரு பள்ளி” உறுப்பினர் செயலம் ஆர்.சுதன் நிர்மாணன், இணை முதன்மைச் செயல் அலுவலர் உமா கோனி, ஜீக் மைண்ட்டம் முதன்மைச் செயல் அலுவலர் கணேஷ் கோபாலகிருஷ்ணன், டேட்டா அண்ட் ஆர்டிஃபீஷியல் இன்டெலிஜென்ஸ், மைக்ரோசாஃப்ட், இயக்குநர் சிசில் சுந்தரம் உட்பட பலர் கலந்துகொண்டனர்.

சிவகங்கையில் 499 மகளிர்களுக்கு

ரூ.4.25 கோடி மதிப்பில் திருமண உதவித்தொகை!

திருமதி தமிழரசி ரவிக்குமார் எம்.எல்.ஏ. பாங்கேற்பு!

சிவகங்கை . ஜனவரி 13 - சிவகங்கை மாவட்ட ஆட்சியர் அலுவலகத்தில் சமூக நலன் மற்றும் மகளிர் உரிமைத் துறை மாவட்ட சமூக அலுவலகம் சார்பில் திருமண நிதி உதவி திட்டத்தின்கீழ் பட்டபடிப்பு, 10ம் வகுப்பு வரை படித்த பெண்களுக்கு கான 8 கிராம் தங்கநாணயங்கள் வழங்கும் நிகழ்ச்சி வழங்கும் விழா நிகழ்ச்சி மாவட்ட ஆட்சியர் திரு

மதி ஆஷாஅஜித் தலைமையில் நடைபெற்றது. மாவட்ட சமூக நல அலுவலர் திருமதி சுரதிதேவி வரவேற்றுப் பேசினார். இந்த நிகழ்ச்சியில் திருமதி தமிழரசிரவிக்குமார் எம்.எல்.ஏ.மாவட்ட ஆட்சியர்ஆகியோர் பட்டபடித்த பெண்களின் திருமண உதவித்தொகை ரூபாய் 303 நபர்களுக்கு ஒரு கோடியே 40 லட்சத்து 37 ஆயிரத்து 384 மதிப்பிலான தங்க நாண

யங்களையும் பத்தாம் வகுப்பு படித்த ஏனைய திருமண உதவித்தொகையாக 96 பெண்களுக்கு ரூபாய் 190 லட்சத்தி் 80 ஆயிரத்து 288 மதிப்புள்ள 8 கிராம் தங்க நாணயம் மொத்தமாக 4,31,67,672 ரூபாய் மதிப்புள்ள தங்க நாணயம் மந்திரமண உதவித் தொகைகளை வழங்கி சிறப்புரை ஆற்றினார்கள். மாவட்ட அளவில் 12 ஒன்றியங்களில் பத்தாம்

வகுப்பு மற்றும் 12ம் வகுப்பு படித்த 196 பயனாளிகளுக்கும், பட்டம் படித்தவர்கள் 303பயனாளிகள் ஆக மொத்தம் 499 பெண்களுக்கு இந்த தொகை வழங்கப்பட்டது. இந்த நிகழ்ச்சியில் சிவகங்கை ஒன்றியக்குழு தலைவர் திருமதி மஞ்சளா பாலசுந்தர் வாழ்த்துரை வழங்கினார். சமூக நல விரிவாக்க அலுவலர் சுதந்திரம் நன்றி கூறினார்.



முதலமைச்சர் மு.க.ஸ்டாலின் அவர்கள் அறிவிப்பின்படி தூத்துக்குடி ஸ்டேட் பேங்க் காலனி பகுதியில் உள்ள நியாய விலை கடையில் நேற்று குடும்ப அடையாளங்களுக்கு பொங்கல் பரிசு தொகுப்பை அமைச்சர் திருமிகு பெ.கீதாஜிவன் வழங்கினார். உடன் மாவட்ட வழங்கல் அலுவலர் அபுல் காசிம், கூட்டுறவு சங்கங்களின் இணை பதிவாளர் முரளி கண்ணன், வட்டாட்சியர் செல்வகுமார், மாநகர தி.மு.க. செயலாளர் ஆனந்தசேகரன், மாவட்ட பிரதிநிதி செல்வகுமார், மாமன்ற உறுப்பினர் திருமதி. ஜாக்குலின் ஜெயா உள்ளிட்டோர் மற்றும் கழக நிர்வாகிகள் பலர் கலந்து கொண்டனர்.

1000 பேரை இலவசமாக

அறுபடை வீடுகளைத் தரிசிக்கும் திட்டத்திற்குப் பாராட்டு!

கோவில் பூசாரிகள் நலச் சங்கத் தலைவர் பி.வாசு அறிக்கை!

சேலம், ஜன. 13 - ஆண்டு தோறும் 1000 பேரை இலவசமாக அறுபடை வீட்டிற்கு அழைத்துச் செல்லும் திராவிட மாதல் அரசுக்கு கோவில் பூசாரிகள் நலச் சங்கத் தலைவர் பி.வாசு பாராட்டு தெரிவித்து அறிக்கை வெளியிட்டுள்ளார்.

அவரது அறிக்கை வருமாறு:- தமிழ்க் கடவுளான எல்லாம் வல்ல முருகப்பெருமானின் அறுபடை வீடுகளைத் தரிசிக்க ஆண்டுக்கு 1000 பேரை கடன்மீட்டி இன்று அழைத்துச் செல்ல மேற்கொண்டுள்ள செயல் திட்டத்தைப் பாராட்டி வாழ்த்துகளே இல்லை. இத்திட்டம் பின்பாக்கச் செயல்பட ஆக்கபூர்வமான செயல் திட்டங்களை

மேற்கொண்டு வரும் இந்து சமய அறநிலையத்துறை அமைச்சர் பி.கே. சேகர்பாபு அவருக்கு மனப்பூர்வமாக நன்றி.

தமிழ்நாட்டில் அறுபடை வீடுகளான திருப்பரங்குன்றம், திருச்செந்தூர், பழனி, திருத்தணி, சுவாமிமலை, பழமுதிர்ச்சோலை ஆகிய இடங்களில் எழுந்தருளி அருள் பாலிக்கும் முருகப்பெருமானைத் தரிசிக்கும் நாளாகி உள்ள தமிழர்கள் மட்டுமின்றி உலகத் தமிழர்கள் அனைவரது நெஞ்சில் நீங்கா இடம் பெற்றவர். இந்த அறுபடை வீடுகளையும் ஒரு சேர தரிசிக்க 200 பக்தர்கள் வீதம் ஆண்டுக்கு 1000 பேரை கட்டணம் இன்றி இந்து சமய அறநிலையத்துறை

மூலம் அழைத்துச் சென்று வர செய்துள்ள ஏற்பாடு வரவேற்கத்தக்கது. தமிழ்நாட்டில் ஆன்மீகம் செழிக்க திராவிட முன்னேற்றக் கழக தலைமையிலான அரசு எண்ணற்ற செயல் திட்டங்களைச் செயல்படுத்தி வருகிறது. 60 வயதிற்கு மேற்பட்ட முதிய பூசாரிகள் ஓய்வூதியத்தை நான்காயிரமாக உயர்த்தி அவர்கள் வாழ்வில் மறுமலர்ச்சியை ஏற்படுத்தி உள்ளது.

இந்து சமய அறநிலையத்துறை கட்டுப்பாட்டில் உள்ள ஒரு கால பூஜை நடைபெறும் திருக்கோவில் களில் பணியாற்றும் பூசாரிகளுக்கு மாத ஊக்கத் தொகை ஆயிரம் ரூபாய் வழங்க முதல் முறையாக

வழி செய்தது. அத்துடன் அனைத்துத் திருக்கோயில்களிலும் தமிழில் அர்ச்சனை வகையில் அனைத்துச் சாதி மினரும் அர்ச்சராக வகை வழிவகை செய்தது. அர்ச்சகர் பயிற்சி முகாம் மற்றும் பெரிய திருக்கோயில்களில் முழு நேர அன்னதானம் போன்ற பல்வேறு திட்டங்களைச் செயல்படுத்தி இந்திய நாட்டிற்கு எடுத்துக் காட்டாக திராவிட மாதல் ஆன்மீக அரசு செயல்பட்டு வருகிறது.

எனவே இந்த ஆன்மீக மாதல் அரசுக்கு கோவில் பூசாரிகள் நலச் சங்கம் என்றென்றும் உறுதுணையாக இருக்கும். இவ்வாறு தனது அறிக்கையில் அவர் குறிப்பிட்டுள்ளார்.



உணவு மற்றும் உணவுப்பொருள் வழங்கல் துறை அமைச்சர் அர.சுக்ரபாணி, திண்டுக்கல் மாவட்டம், ஒட்டன்சத்திரம் சட்டமன்ற தொகுதிக்குட்பட்ட, மரிச்சிலம்பு ஊராட்சியில் குடும்ப அடையாளங்களுக்கு பொங்கல் பரிசுத் தொகுப்புகளை வழங்கினார். அருகில் தொடர்புபட்ட ஊராட்சி ஒன்றியக்குழு தலைவர் திருமதி சத்தியபுவனா ராஜேந்திரன், மாவட்ட வழங்கல் அலுவலர் சிவக்குமார், பழனி வருவாய் கோட்டாட்சியர் செள.சரவணன், கூட்டுறவு சங்கங்கள் இணைப்பதிவாளர் கோ.காந்திராதன் உட்பட பலர் உள்ளனர்.